

# ГОМЕЛЬСКІ УНІВЕРСІТЭТ

ОРГАН ПАРТКОМА, РЭКТАРАТА, КАМІТЭТА ЛКСМБ, ПРАФКОМА  
І МЯСЦОМА ГОМЕЛЬСКАГА ДЗЯРЖАўНАГА УНІВЕРСІТЭТА

№ 35 (314)

Субота, 9 снежня 1978 года.

Газета заснавана ў верасні  
1969 года. Выходзіць  
раз у тыдзень

Цана 2 кап.

## ПЛЕНУМ ЦЭНТРАЛЬНАГА КАМІТЭТА КПБ

У Мінску адбыўся XIV пленум Цэнтральнага Камітэта Камуністычнай партыі Беларусі.

Пленум абмеркаваў задачы партыйных арганізацый рэспублікі па выкананню рашэнняў лістападаўскага (1978 г.) Пленума ЦК КПСС і ўказанняў, змешчаных у выступленні на Пленуме Генеральнага сакратара ЦК КПСС, Старшыні Прэзідыума Вярхоўнага Савета СССР, таварыша Л. І. Брэжнева.

З дакладам па гэтым пытанню на пленуме ЦК КПБ выступілі кандыдаты ў члены Палітбюро ЦК КПСС, першы сакратар ЦК Кампар-

ты Беларусі таварыш П. М. Машэраў.

Пленум заслухаў таксама даклады намесніка Старшыні Савета Міністраў Беларускай ССР, старшыні Дзяржплана БССР В. А. Гвоздзевы «Аб праекце Дзяржаўнага плана эканамічнага і сацыяльнага развіцця Беларускай ССР на 1979 год» і міністра фінансаў БССР В. І. Шацілы «Аб праекце Дзяржаўнага бюджэту Беларускай ССР на 1979 год».

Па абмеркаваных пытаннях пленум ЦК КП Беларусі прыняў пастанову.

## У ПАРТКОМЕ

Адбылося чарговае пасяджэнне партыйнага камітэта ўніверсітэта. Першым на парадку дня стаяла пытанне «Партыйныя групы кафедр грамадскіх дысцыплін і іх роля ў павышэнні ўзроўню вучэбна-метадычнай і

навуковай работы». Заслуханы і абмеркаваны выступленні партгрупоргаў: кафедры філасофіі — Я. В. Яршова-Мазурава, кафедры навуковага камунізму — У. І. Качаткова, кафедры гісторыі КПСС — У. П. Ксянцова, пасля чаго была прынята адпаведная пастанова.

Затым па дакладу дэкана фа-

культэта грамадскіх прафесій Я. Я. Вяршыгары было абмеркавана пытанне «Работа ФГП і задачы партыйных арганізацый факультэта».

Партыйны камітэт зацвердзіў камісію па падрыхтоўцы да 10-гадовага юбілею ГДУ, разгледзеў іншыя пытанні.

## Кафедра: задачы і праблемы

# З УЛІКАМ ПАТРАБАВАННЯЎ І МАГЧЫМАСЦЕЙ

На выпускаючай кафедры геалагічнага факультэта — інжынернай геалогіі і гідрагеалогіі — цяпер працуе 5 дацэнтаў, 5 асістэнтаў і выкладчыкаў. Неабходна ў бліжэйшы час павысіць колькасць выкладчыкаў з вучонымі ступенямі кандыдатаў навук. Такія магчымасці ў нас ёсць: прадстаўлены да абароны дзве кандыдацыі дысертантаў Ю. П. Івановым і В. Г. Жоглам, а Г. А. Сербін абаруляе вялікі дыягностычны матэрыял па мінеральных водах Палесся. А. Ф. Акулевіч і В. П. Хайнак мэтанакіравана вывучаюць пароды беларускага Палесся як асновы інжынерных збудаванняў.

Абарона дысертантаў названых выкладчыкаў палепшыць становішча кафедры ў цэлым. Яна параўнальна маладая, і ёй даводзіцца канкураваць (мы не баміся ўжыць гэты тэрмін) з кафедрамі Маскоўскага ўніверсітэта, Ленінградскага і Днепрапятроўскага горных інстытутаў і іншых ВНУ, дзе выкладанне інжынернай геалогіі і гідрагеалогіі вядзецца больш чым паўстагоддзі. Таму першаарговай задачай нашай кафедры з'яўляецца дасягненне ўзроўню вядучых кафедр краіны. Яе павінен вырашаць ужо сфарміраваныяся калектывы шляхам павышэння і ўсеабававага павышэння кваліфікацыі выкладчыкаў і якасці выкладання дысцыплін гідрагеалагічнага і інжынерна-геалагічнага цыкла.

Другой задачай кафедры павінна стаць модернізацыя вучэбнага працэсу на працягу 2—3 гадоў: далейшае аснашчэнне лабараторыі новымі, сучаснымі прыборамі, набывццё тэхнічных сродкаў навучання, афармленне новых стэндаў эталонных узораў рыхлых парод, стварэнне вучэбных фільмаў і слайдаў па асноўных дысцыплінах і г. д. У мінудым навуковым годзе студэнты-дзіпломнікі праводзілі даследаванні на новым, сучасным абсталяванні, якое ёсць толькі ў некалькіх ВНУ краіны. На факультэце плануецца стварыць лабараторыю гідромэтаналогіі, павялічыць колькасць прыбораў у лабараторыі дынамікі падземных вод, перабасталяць інжынерна-геалагічныя лабараторыі, лабараторыі механікі грунтоў і грунтознаўства.

Трэцяй задачай кафедры інжынернай геалогіі і гідрагеалогіі, як і факультэта ў цэлым, з'яўляецца стварэнне вучэбнага палігона ў горадзе або на яго ўскраіне, дзе б студэнты вучыліся працаваць на буравым, інжынерна-геалагічным, геофізічным і помпавым абсталяванні. Яго ж не паставіш ў аўдыторыі, а па плакатах і дэманстрацыйных чарцяжах асоўце тэхналогію буравых і геалагічных работ вельмі цяжка. Патрэбна практыка — на працягу

навучнага года і да выезду на вытворчую практыку ў геалагічныя партыі. Асноўныя зыходныя даныя для прэзентацыі вучэбнага палігона перададзены ў рэкарат.

Уявім сабе, што мы выканалі пералічаныя асноўныя задачы. І палігон у нас ёсць, і лабараторыі адпавядаюць усім патрабаванням... Тады ўзнікне супярэчнасць паміж аснашчэннем кафедры, яе магчымасцямі і вучэбнымі планами, па якому вядзе падрыхтоўку спецыялістаў геалагічнага факультэта. У бліжэйшыя гады адной з вядучых дысцыплін павінна стаць метадыка гідрагеалагічных і інжынерна-геалагічных даследаванняў, а ў вучэбным плане, зацверджаным Міністэрствам, срод абавязковых дысцыплін яна наогул не названа. Значыць, даводзіцца дабыцца індывідуальнага вучэбнага плана для геалагічнага факультэта ГДУ.

Зразумела, што вялікая лабараторная база ў будучым будзе служыць не толькі для вучэбных мэт. Выкладчыкі змогуць праводзіць сур'ёзныя навуковыя даследаванні, а студэнцыя гуркі — эксперыментаванне на сучасных прыборах.

Асноўным навуковым напрамкам кафедры ў бліжэйшым будучым будзе заставацца «Геалогія і мінеральна-сыравінныя рэсурсы беларускага Палесся». Будучы наладжана сярбюска і дзельныя навуковыя кантакты кафедры з навукова-даследчымі і вытворчымі арганізацыямі БССР і СССР, Акадэміяй навук нашай рэспублікі. Намечана таксама павялічыць аб'ём гаспадарчых работ у адпаведнасці з дзяржбюджэтай тэматыкай.

Нарэшце, у перспектыве — устанавленне творчых сувязей з аналагічнымі кафедрамі ВНУ братніх краін — ЧССР, ПНР, ГДР і Балгарыі, накіраваныя на паліяшэнне і ўдасканалванне вучэбна-вываваўчага і навукова-даследчага працэсаў на кафедры.

Безумоўна, перспектывы развіцця кафедры залежаць ад наяўнасці плошчаў пад лабараторыі і кабінеты, якіх у дзядзены момант не хапае. Аднак, мы спадзяемся, што з уводам у строй новага ўніверсітэцкага гарадка на Валатаве, кафедра інжынернай геалогіі і гідрагеалогіі атрымае магчымасць далейшага свайго развіцця і расшырэння.

Калектыв кафедр выканае пастаўлены перад ім заданні. Кафедра зможа стаць сапраўды вучэбна-навуковым геалагічным цэнтрам у Беларусі.

Ю. ХАДАКОУСКІ,  
дэкан геалагічнага  
факультэта, дацэнт.

М. ЖУРАВЕЛЬ,  
загадчык кафедры  
інжынернай геалогіі і  
гідрагеалогіі, дацэнт.

## ДАРАЖЫЦЬ КОЖНАЙ МІНУТАЙ

СТУДЭНТ  
І ЯГО ЧАС

Час — важнейшая праблема нашага стагоддзя. Як падпарадкаваць сабе гэты аб'ектывны фактар і як навучыцца ўсе паспяваць? Гэтыя пытанні заўсёды хвалялі студэнта. Менавіта ад таго, як ён зможа спланаваць сваю работу, залежыць яго паспяховаць. Вялікую дапамогу ў вырашэнні гэтых пытанняў аказвае прадамет «Уводзіны ў спецыяльнасць», які вывучаецца студэнтам на першым курсе. У яго ўваходзіць цыкл лекцый «Пазнаваўчая

дзеяснасць студэнта па авалодванні лекцыйным матэрыялам», які чытае дацэнт кафедры педагогікі і псіхалогіі А. В. Саннікава.

Першакурснікі вельмі зацікавіліся пытаннямі арганізацыі вучэбнага працэсу. Аб гэтым гаворыць іх актыўны ўдзел у падрыхтоўцы і правядзенні канферэнцыі, якая адбылася па заканчэнні лекцыйнага курса.

На канферэнцыі з цікавымі паведамленнямі выступілі студэнты-першакурснікі:

сторыка-філалагічнага факультэта. Л. Цвыраў, Г. Стрыжак, В. Галко, С. Румянцава, І. Забаўчык. Асабліва захапіла ўсіх выступленне Л. Цвырава на тэму «Арганізацыя самастойнай работы студэнтаў». Яго абмеркаванне праходзіла вельмі ажывлена.

Цікава было даведацца ўдзельнікам канферэнцыі і аб тым, як рэкамендаваў слухаць лекцыі акадэмік І. П. Паўлаў, які працаваў над першакурснікамі К. Маркс, Ф. Энгельс, У. І. Ленін.

Некаторыя першакурснікі падзяліліся са сваімі таварышамі вопытам арганізацыі свайго рабочага і свабоднага часу.

Пазнаваўчы характар канферэнцыі дазваляе першакурснікам рацыянальна выкарыстоўваць час, што будзе садзейнічаць больш паспяховаму авалодванню матэрыялу.

В. МАЮЧЫ,  
У. ДЗЕМІДОВІЧ,  
студэнты 1-га  
курса гісторыка-  
філалагічнага  
факультэта.

## ВЕДЫ ЗАМАЦАВАЛА ПРАКТЫКА

Закончылася педагогічная практыка. Мы развіталіся са сваімі вучнямі, настаўнікамі. Вядома, цяжка было пакідаць сцены школы, дзе за два месяцы нам стала ўсё бліжэй і родным. Мы прывыклі да калектыву настаўнікаў, да сваіх дападчых, новага раскладу дня.

Наша група ў саставе старасты Г. Казак, В. Чарнушэвіч, З. Кіпель, Л. Цыганковай і С. Навуменка праходзіла пераддзіпломную практыку ў Церахоўскай сярэдняй школе Добрушскага раёна. Тут працуюць вопытныя настаўнікі-моваведы і літаратара М. Я. Ярохава, В. П. Яромленка, М. С. Марфушына, Л. А. Мінькова, а таксама выпускнікі нашага ўніверсітэта Д. Паўлавец і З. Казаннікава. Яны былі нашымі добрымі дапаможнікамі ў педагогічнай справе. Кожны тыдзень да нас

прыязджала наш кіраўнік выкладчыца беларускай мовы Лідзія Іванаўна Злобін. Яна прысутнічала ў нас на ўроках, давала добрыя парады, як лепш растлумачыць вучням новую тэму, які дадатковы матэрыял выкарыстаць.

Усю праграму практыкі мы выканалі: кожны з нас правёў больш 25 урокаў, з іх па 5—6 заліковых, работу па класнаму кіраўніцтву. У многім нам дапамагала настаўнікі школы. Яны ніколі не лічыліся з асабістым часам, заўсёды ішлі нам на сустрэчу.

Пасля ўрокаў, вечарамі, мы збіраліся ў інтэрнаце і праводзілі з вучнямі старэйшых класаў гутаркі на розныя тэмы: расказвалі дзесяцікласнікам пра наш ўніверсітэт, выступалі з лекцыямі, прысвечанымі 60-годдзю Ленінскага камсамала, 60-год-

дзе БССР і КПБ, арганізавалі вечар паэзіі. З захапленнем слухалі вучні вершы паэтаў М. Агашынай, Ю. Друшчэнай, Э. Асадава, М. Джалілы і інш., якія чыталі нашы студэнты.

Асабліва папулярнае не толькі ў вучняў, карысталася на канцэртах, якія мы давалі для працаўнікоў вёскі, выступленні Галіны Казак.

Практыка замацавала нашы веды, набытыя ва ўніверсітэце. У нас засталіся аб ёй самыя добрыя ўспаміны. А наперадзе — апошняя студэнцкая сесія, дзяржаўныя экзамены, абарона дыпломных работ. Наша задача — паспяхова вытрымаць апошнія выпрабаванні на сталасць.

Л. АСПЕНКА,  
студэнтка групы В-52,  
гісторыка-філалагічнага  
факультэта.



На здымку: дацэнт кафедры інжынернай геалогіі і гідрагеалогіі Л. Д. Мядзведзеў праводзіць практычныя заняткі па курсу рэгіянальнай інжынернай геалогіі са студэнтамі гр. Г-51.





# САЦЫЯЛІЗМУ ЎПЭЎНЕННЯ КРОКІ

Чарговую старонку летапісу нашай рэспублікі мы прысвячаем незабытнаму часу — 1926—1932 гадам.

Для камуністаў, для ўсяго саветскага народа баявым дэвізам былі тады мудрыя ленынскія словы: «Толькі тады, калі краіна будзе электрыфікавана, калі над прамысловасць, сельскую гаспадарку і транспарт будзе падведзена тэхнічная база сучаснай буйнай прамысловасці, тады мы пераможам».

Шырокім фронтам павесці індустрыялізацыю краіны — такую задачу паставіў XIV з'езд ВКП(б), які адбыўся ў пя-

рададзень 1926 года. Трэба было будаваць новыя, пераабсталяваць старыя прадпрыемствы, аснашчаць іх сучаснай тэхнікай. Працоўныя Гомельшчыны, як і ўвесь саветскі народ, сустрэлі гэты грандыёзны план з натхненнем. У родным нашым краі ўзводзіліся «Гомсельмаш», Гомельскі шклозавод, электрастанцыі ў Мазыры, Калінкавічах, рэканструявалася Добрушская фабрыка «Герой працы» і многае іншае.

У адказ на Зварот XVI партыйнай канферэнцыі, якая адбылася 23—29 красавіка 1929 года ў Маскве і зацвердзіла першы пяцігадовы план, нарадзіўся і стаў усенародным лозунг: «Пяцігодку — у чатыры гады!». У нас, у Беларусі, іні-

цыятарамі спаборніцтва выступілі калектывы Добрушскай фабрыкі, Гомельскага завода «Рухавік рэвалюцыі».

Гады, аб якіх расказвае гэтая старонка, азнаменаваны рэвалюцыйнымі пераўтварэннямі ў вёсцы, з'ездам калектывізацыі сельскай гаспадаркі і падрыхтоўкай наступлення сацыялізму па ўсёму фронту.

Нялёгкімі былі першыя крокі сацыялізму. Але народ верыў у сваю партыю, падтрымліваў яе Цэнтральны Камітэт і, ламаючы ўсе перашкоды, упэўнена ішоў па ленынскаму шляху.

У перыяд, аб якім сёння ідзе размова, працавалі X з'езд КП(б)Б (студзень 1927 года).

XI з'езд (лістапад (1927), XII з'езд (люты 1929 года), XIII з'езд Камуністычнай партыі (большавікоў) Беларусі (канец мая — пачатак чэрвеня 1930 года), XIV з'езд (студзень 1932 года). Аб гэтых памятных падзеях, аб дзейнасці камуністаў нашай рэспублікі можна сказаць каротка: у барацьбе за індустрыялізацыю і калектывізацыю, за выкананне плана першай пяцігодкі Кампартыя Беларусі яшчэ цясней згуртавалася вакол ленынскага Цэнтральнага Камітэта ВКП(б), ідэйна загартавалася і арганізацыйна ўзмацнела, убагачылася вопытам кіраўніцтва сацыялістычным будаўніцтвам.

У гэтым невялікім уступе да старонкі цяжка нават проста

пералічыць усё тое важнае і значнае, чым жылі нашы землякі ў 1926—1932 гадах. Але вось аб гэтым змяшчаць нілька: у красавіку 1927 года адбылася гістарычная падзея ў жыцці беларускага народа — VIII з'езд Саветаў БССР. Ён прыняў новую Канстытуцыю Беларускай ССР, у якой юрыдычна замацоўваліся першыя дасягненні сацыялістычнага будаўніцтва ў рэспубліцы, паспяховае вырашэнне нацыянальнага пытання ва ўмовах Беларускай ССР. З'езд зацвердзіў дзяржаўны герб і флаг БССР.

Гады, падзеі, людзі... Няхай памянаць табе, чытач, аб іх матэрыялы, дакументы гэтай старонкі.

## ЯШЧЭ АДНА ФАБРЫКА

Сёння пачала працаваць зноў пабудаваная запалкавая фабрыка «Днепр». Гэтая фабрыка — адна з самых магутных у СССР — абсталявана па апошняму слову тэхнікі.

Замест старых накатальных аддзяленняў з вялікай колькасцю невялікіх машын у адной зале будзе працаваць сем аўтаматаў. Аўтаматы будучы не толькі набіраць саломку ў рамы, але і парафініць і рабіць запалкавыя галоўкі. Такім чынам, адразу ліквідуюцца тры аддзяленні: накатальнае, парафіна-абмакваючае і тое, дзе абмакваюць галоўкі запалак.

Будаўніцтва фабрыкі абшлось ў 2 мільёны рублёў.

З паведамлення аб пуску новай запалкавай фабрыкі «Днепр» у Рэчыцы 16 красавіка 1928 г.



На здымку: слухачы агракасператуўнага гуртка ў калгасе «Энгельс» Гомельскай акругі ў час заняткаў. 1929 год.

## СХОД БЕДНАТЫ ЛІЧЫЦЬ...

Заслухаўшы даклад тав. Сідарава аб ліквідацыі кулака як класа, агульны сход беднаты калгаса імя Халтурына вёскі Асаўцы далкам і поўнасяо адарае рашэнні партыі і Саветскай улады па пытанню ліквідацыі кулакаў як класа і ліквідацыі іх з тэрыторыі сучаснай калектывізацыі. Агульны сход беднаты лічыць, што кулацтва на тэрыторыі калектывізацыі і наогул ідзе супраць мерпрыемстваў партыі і Саветскай улады, гэтым, самым

## ЛЕНІНСКІЯ ДНІ У ГОМЕЛІ

21 студзеня ў тэатры імя Калініна адбылося жалобнае пасаджэнне пленума гаррайкома ВКП сумесна з пленумам гаррайсавета і прадстаўнікамі рабочых і чырвонаармейскіх

ідзе супраць бядняцка-серадзяцкіх мас.

З рэзалюцыі агульнага сходу калгаснікаў калгаса імя Халтурына Асаўскага сельсавета Рагачоўскага раёна ад 4 лютага 1930 г. аб адабрэнні палітыкі партыі па ліквідацыі кулацтва як класа.

арганізацыі, прысвечанае 2-годдзе смерці У. І. Ленына. З дакладам выступіў т. Матвееў.

Сход у сваёй рэзалюцыі адзначаў, што рост сацыялістычных элементаў у нашай гаспадарцы яшчэ больш замацоўвае пазіцыі рабочага класа і тым самым забяспечвае кіраўніцтва пралетарыятам саліснасцю. Далейшае развіццё нашай гаспадаркі павінна ісці па шляху, наменчанаму вярхоўным органам нашай партыі — XIV з'ездам.

У Нова-Беліцы таксама адбылося жалобнае пасаджэнне арганізацыі ВКП сумесна з райсаветам. З дакладам выступіў сакратар губкома ВКП, т. Заслаўскі.

У Залінейным раёне клуб імя Ленына быў перапоўнены. З дакладам выступіў старшыня ГСПС т. Кронік.

Ва ўсіх клубах Гомеля адбыліся вечары, прысвечаныя гадавіне.

У аб'яднаным рабочым клубе адбыўся расшыраны сход прэзідыума ГСПС сумесна з членамі губаддзелаў, фабзайкомаў і прафпаўнаважаннямі.

Газета «Палеская праўда» № 19 (1702) ад 24 студзеня 1926 г. Орган Гомельскага губкома ВКП(б), губвыканкома і губпрафсавета.

## КАНФЕРЭНЦЫЯ АДАБРАЕ

Заслухаўшы даклад аб сучаснай калектывізацыі акругі і раёна і практычным удзеле і задачах калгасніц, раённая канферэнцыя калгасніц адабрае праводзімую палітыку партыі і Саветскай улады аб перабудове сельскай гаспадаркі па сацыялістычным шляху.

З пастановы канферэнцыі калгасніц Журавіцкага раёна Гомельскай акругі ад 26 студзеня 1930 г.

## ГУБЕРНСКІЯ КУРСЫ

Днямі ў Гомелі пачалі працаваць губернскае курсы па перападрыхтоўцы загадчыкаў хатчытальняў і бібліятэкараў. Курсы разлічаны на 100 чалавек.

Газета «Новая вёска» № 54 (1955) ад 17 ліпеня 1926 года.

## ШТУРМАВАЯ ДЭКАДА

Елчанская ячэйка ЛКСМБ у дапамогу калгасу «Інтэрнацыянал» з 23 мая аб'явіла штурмавую дэкаду. Кожны дзень з 6 да 10 гадзін вечара ўсе камсамольцы-служачыя працуюць на полі. Да канца паспяхінай кампаніі свае выхадныя дні выкарыстаць на службе.

Сакратар ячэйкі. Газета «Калгасны сцяг» — орган Камарынскага РК КП(б)Б, РК і райпрафсавета, № 12, 31 мая 1932 года.

## ПЕРШЫ ЗЛЁТ

31 мая ў Тураве адбыўся першы раённы злёт рабселькорскай і рэдкалегій насценных газет Тураўшчыны. На злёт сабралася 49 чалавек.

Злёт абмеркаваў пытанні перабудовы рабселькорскага руху ў святле пастаноў ЦК ВКП(б) і КП(б)Б аб далейшых задачах рабселькорскага руху, а таксама падзеў вынікі агляду друку і перавыбару рэдкалегій насценных газет.

Газета «Чырвоная Тураўшчына» — орган РК КП(б)Б, РК і райпрафсавета № 10 ад 14 чэрвеня 1931 года.

Матэрыялы старонкі падрыхтаваны да друку даштатна кафедр гісторыі КПСС Э. Энцины і дырэктарам Дзяржаўнага архіва Гомельскай вобласці А. Зелянкоўым.

# IV. КОМПЛЕКСНАЕ ПЛАНАВАННЕ — НЕАДЭМНАЯ ЧАСТКА

(Працяг. Пачатак у № 34.)

XXV з'езд КПСС паставіў перад камсамолам задачу далейшага ўдасканалвання форм і метадаў сістэмы ідэйна-выхаваўчай работы з моладдзю. Важным з'яўленнем у гэтай сістэме з'яўляецца ленынскі залік. Далейшае паліпашэнне арганізатарскай, палітычнай і метадычнай работы па правядзенню ленынскага заліку дыктуюцца прагам абстаўкі ўзрастаннем яго ролі ў выхавальнай рабоце з моладдзю; комплексным характарам гэтай формы работы, якая патрабуе шукаць новыя падыходы да рашэння гэтых задач, якія паставлены перад удзельнікамі заліку; наяўнасцю неабходнасці рашэння асноўнай выхавальнай задачы — дайсці да кожнага маладога чалавека.

Важнае значэнне для паліпашэння эфектыўнасці ленынскага заліку мае работа камсамольскай арганізацыі з асабістымі комплекс-

нымі планами «Вучымся камунізму, будзем камуністамі».

Пры складанні асабістых комплексных планаў павінны строга захоўвацца найбольш важныя прынцыпы: комплекснасць, перспектывнасць, дыферэнцыраванасць.

Комплекснасць пры складанні планаў выражаецца ў тым, што камсамольцы з дапамогай калектыву вызначаюць такія напрамкі сваёй работы, якія садзейнічаюць іх усебаковаму развіццю, удзяляюць у сваім плане ўсе фактары, якія аказваюць уплыў на выхаванне асобы: сацыяльна-эканамічныя, ідэалагічныя, арганізацыйныя.

Асабісты комплексны план павінны быць перспектывным, гэта звязана з планами работы камсамольскіх арганізацый груп, курса, факультэта, з дзейнасцю вучэбнага калектыву, быць прыступкай да дасягнення галоўнай мэты — падрыхтоўкі высокакваліфікаванага, усебакова развітага спецыяліста.

Дыферэнцыраванасць плана азначае ўлік індывідуальных асаблівасцей асобы, яе магчымасцей, здольнасцей і г. д.

Комплексныя планы павінны складацца строга індывідуальна, чотка выражаць асабістыя рубяжы, ставіць рэальныя, але складаныя і адказныя задачы. Паколькі асноўным зместам ленынскага заліку ў ВНУ з'яўляецца метадычна-адукацыйная работа па падрыхтоўцы будучага спецыяліста, то асноўнымі элементамі асабістага комплекснага плана павінны стаць барацьба за якасць ведаў, глыбокае вывучэнне марксізму-ленынізму, авалоданне абранай спецыяльнасцю, актыўны ўдзел у працоўным семестры і г. д.

Канітэт камсамола ГДУ лічыць мэтазгодным выдзеліць наступныя раздзелы плана:

- I. ПАВЫШЭННЕ ІДЭІНА-ПАЛІТЫЧНАГА УЗРОУНЯ: 1. Самастойнае вывучэнне

прац У. І. Ленына, дакументаў партыі і ўрада (звыш вучэбнай праграмы).

2. Удзел ва Усеаюзным конкурсе студэнцкіх работ па грамадскім навуках, гісторыі ВЛКСМ і міжнароднага маладзёжнага руху.

3. Удзел у экспедыцыі «Мая Радзіма — СССР», ва Усеаюзным аргітаходзе студэнцкай моладзі «Рашэнні XXV з'езда КПСС — у жыцці».

## II. ПАВЫШЭННЕ ПРАФЕСІЯНАЛЬНАГА УЗРОУНЯ:

- 1. Паліпашэнне паспяховасці, павышэнне якасці ведаў.
- 2. НДРС і НТТМ, удзел у рабоце навуковых гурткоў і семінараў.

## III. УДЗЕЛ У ГРАМАДСКАЙ РАБОЦЕ:

- 1. Выкананне практычнай арганізатарскай, грамадска-палітычнай работы.
- 2. Шэфская работа ў шко-

ле, вучылішчы, пры домак-раўніцтве.

3. Лекцыйна-прапагандыскай работа.

4. Грамадска-палітычная дзейнасць у перыяд вытворчай практыкі.

## IV. УДЗЕЛ У ГРАМАДСКАЙ ПРАЦЕ (СВА, НАДЗЕЛЬНІКІ, СЕЛЬГАСРАБОТЫ).

## V. МАРАЛЬНАЯ І ЭСТЭТЫЧНАЯ АДУКАЦЫЯ.

1. Маральнае самаўдасканалванне.

2. Удзел у мастацкай самадзейнасці, у творчых аб'яднаннях.

3. Знаёмства з гістарычнымі і мастацкімі каштоўнасцямі, творчасцю класікаў літаратуры і мастацтва.

## VI. ФІЗИЧНАЕ УДАСКАНАЛЬВАННЕ. (Удзел у спартыўных секцыях, злучаючых ГПА, фізічная самападрыхтоўка).

Прыводзіцца «шапка» асабістага комплекснага плана:



Правафланювая акадэмічная група

Кожны год у рэспубліцы праводзіцца агляд-конкурс на лепшую акадэмічную групу вышэйшых навучальных устаноў Беларусі. Па выніках I і II этапаў конкурсу група 0-51 эканамічнага факультэта прызнана лепшай ва ўніверсітэце і вобласці. Як прыйшла група да такога поспеху, як праходзіў працэс станаўлення калектыву, расказвае нам камсорг Ала ХАРЫТОНАВА.

ЗАЛОГ ПОСПЕХУ — НА ФІЗИЧНЫМ ФАКУЛЬТЭЦЕ ІНІЦЫЯТЫВА

на кафедрах факультэта, на гаспадарчых і дзяржбюджэтных з'ямах. У рамках навукова-практычнага супрацоўніцтва з прадпрыемствамі горада на хімічным заводзе працуюць нашы студэнты Ала Хазанова і Маргарыта Рабенская.

Заўсёды прыемным сюрпрызам з'яўляюцца пажаданні кожнаму імянінкі, напісаныя Ленай Камоўскай і Ірай Фамінцовай.

У нашым калектыве шмат цікавых, захопленых работ. І ў нас ніколі не ўзнікае праблема, якую тэму выбраць для правядзення чарговай гутаркі, вуснага часопіса, вечара. Вельмі захапляюча прайшлі ў нас гутаркі аб творчасці А. Блока, М. Джаліля, Чурленіса, П. І. Чайкоўскага. Сістэматычнымі сталі агляды часопісаў «Іскусство», «Знание — сила», «Смена». У культурных выездах у кіно, тэатр, дырк, на выставкі ўдзельнічаюць усе нашы студэнты.

Кожны член нашага калектыву мае пастаяннае камсамольскае даручэнне, з'яўляюцца не толькі ўдзельнікам, але і перасрэдным арганізатарам, ініцыятарам усіх спраў у групе. «Ініцыятыва кожнага — залог поспеху ўсіх» — такі наш дэвіз.

Мы лічым, што гэты дэвіз варта ўзяць на ўзбраенне ўсім групам не толькі нашага факультэта, але і ўніверсітэта. Нам было б вельмі прыемна, каб і ў будучым, лепшыя групы ГДУ былі на эканамічным факультэце.

А. ХАРЫТОНАВА, камсорг групы 0-51 эканамічнага факультэта.

КАМСАМОЛЬСКАЕ бюро групы ўдзяляе вялікую ўвагу ідэйна-палітычнай рабоце. У гэтым напрамку студэнтам былі глыбока вывучаны матэрыялы XVIII з'езда ВЛКСМ, дакументы партыі і ўрада, працы і прамовы Генеральнага сакратара ЦК КПСС, Старшыні Прэзідыума Вярхоўнага Савета СССР тав. Л. І. Брэжнева. У групе рэгулярна праводзіцца гутаркі і палітінфармацыі. Праходзяць яны пры актыўным удзеле ўсіх камсамольцаў.

Нашы юнакі і дзяўчаты з усёй сур'езнасцю адносяцца да свайго галоўнага абавязку — вучобы. Па выніках зімовай і летняй экзаменацыйных сесій мінулага навучальнага года наша група стала лепшай на эканамічным факультэце. У нас тры выдатнікі, 20 студэнтаў займаюцца толькі на «добра» і «выдатна».

З кожным годам усё больш рабат нашай групы ўдзельнічае ў навукова-даследчай рабоце

СТУДЭНТЫ — ШКОЛЕ


Наш факультэт падтрымлівае цесныя шэфскія сувязі з СШ № 21 г. Гомеля. Прыкладам таму служыць створаная ў ёй студэнтамі школа «Юны фізік», рэгулярна наладжваемыя для школьнікаў цікавыя вечары, віктарыны і г. д.

У мінулым месяцы шэфскі сектар факультэта арганізаваў для старшакласнікаў вечар класічнай музыкі, які вельмі спадабаўся ўсім яго ўдзельнікам.

А нядаўна ў падшэфнай

школе праходзіў Дзень дырэктара. Гэта своеасаблівае і цікавае свята, у якое ўвядзены паказальны збор пісьмаў 4-х класаў. Яго падрыхтоўкай займаліся студэнты. Яны таксама аказалі дапамогу школьнікам у афармленні цікавага стэнда і паказальнага часопіса аб вуліцах г. Гомеля.

У тым, што свята школьнікаў прайшло «на вышыні», вялікая заслуга студэнтаў факультэта М. Сорына і А. Баркаховіч.



Фізіка... Колькі цікавых тэмаў яна ўтрымлівае! У гэтым пераконваюцца студэнты фізічнага факультэта на лекцыях, лабараторных і практычных занятках. Яны смела пазнаюць нязведанае, каб стаць высокакваліфікаванымі спецыялістамі.

На здымку: чадвёртакурнікі Галіна Якавенка і Аркадзь Рэзнікаў праходзяць курс электронаграфіі ў лабараторыі электроннай мікраскапіі.

Фота Б. Шкурко.

У Народным універсітэце НА ПЕРШЫМ ПАСЯДЖЭННІ

У бягучым навучальным годзе ў ГДУ пачаў працаваць Народны ўніверсітэт па ахове помнікаў гісторыі і культуры. Галоўная яго задача — падрыхтоўка грамадскіх інспектараў па ахове помнікаў гісторыі і культуры. Тэрмін навучання ва ўніверсітэце — два гады.

Першы гурток Народнага ўніверсітэта ўт-

вораны са студэнтаў 1—4 курсаў гісторыка-філалагічнага факультэта. Яго работай кіруе прафесар Народнага ўніверсітэта, выкладчык кафедры гісторыі СССР і ўсеагульнай гісторыі У. У. Багамольнікаў. На першым пасяджэнні гуртка зацверджан план работ, абраны стараста, вырашаны іншыя арганізацыйныя пытанні. Аснову плана складаюць лекцыі, з якімі перад студэнтамі будуць выступаць лектары з абласнога таварыства па ахове помнікаў гісторыі і культуры.

СУСТРЭЧА З ГЕРОЕМ

Нядаўна у Народным універсітэце па ахове помнікаў гісторыі і культуры з цікавай гутаркай аб героях-камсамольцах выступіў ураджэнец г. Гомеля Герой Савецкага Саюза В. П. Мухін. Сам ён у гады Вялікай Айчыннай вайны змагаў-

ся супраць ворагаў разам з выдатным савецкім лётчыкам тройчы Героем Савецкага Саюза І. Н. Кажадубам. На рахунку В. П. Мухіна — 19 збітых варажых самалётаў. За ратныя подзвігі ён удасцеены высокага звання Героя Савецкага Саю-

за, узнагароджаны многімі ордэнамі і медалямі.

Ветэран расказаў пра сваё сяброў-аднапалчан, разам з якімі ён вылятаў на баявыя заданні, даў адказы на пытанні студэнтаў.

Зараз В. П. Мухін — на заслужаным адпачынку, але не такі ён чалавек, каб сядзець без справы. Ён з'яўляецца лектарам абласнога таварыства аховы помнікаў гісторыі і культуры, сустрэкаецца з рабочымі, каласнікамі, вучнямі.

Студэнты шчыра дзякавалі ветэрану за яго цікавы расказ.

А. КУЗЬМІЧ, студэнт 3-га курса гісторыка-філалагічнага факультэта, стараста гуртка.

ЛЕНИНСКАГА ЗАЛІКУ

Table with 3 columns: № п/п, Сацыялістычны абавязальства на III этап (1979 год), Тэрмін выканання, Адзнака аб выкананні

Праекты асабістых комплексных планаў неабходна разгледзець на пасяджэннях камсамольскіх бюро і, зрабіўшы пры неабходнасці заўвагі членам ВЛКСМ на даважлівы і ўдасканальванню працоўцы і ўдасканальванню планаў, зацвердзіць іх на камсамольскіх сходах. План прамадэца тэрмінам на адзін год.

Пасля зацверджання планаў за іх выкананнем павінен быць наладжан чоткі контроль (справядзачы камсамольцаў на пасяджэннях бюро, атэстацыйных камісій, на камсамольскіх сходах). Важна арганізаваць шырокае галаснасць выканання асабістых комплексных планаў. Рабіць гэта трэба ярка, пераканаўча, даходліва, каб кожны студэнт бачыў, як ад вынікаў яго вучобы, грамадска-палітычнай дзейнасці залежыць становішча камсамольскай групы на факультэце, ва ўніверсітэце.

Вынікі выканання асабістых комплексных планаў удзельнікам Ленінскага заліку разглядаюцца ў ходзе грамадска-палітычнай атэстацыі, якая праводзіцца кожны год у лютым — сакавіку. (Захачанне ў наступным нумары газеты).

У ІНТЭРНАЦЕ — ВЫКЛАДЧЫКІ

У Ленінскім пакоі Інтэрната № 1 адбылася сустрэча студэнтаў эканамічнага факультэта з выкладчыкамі кафедры галіновых эканомік. У ходзе цікавай размовы рабаты атрымалі адказы на многія хваласцочыя іх пытанні. У сваю чаргу супрацоўнікі кафедры жыва цікавіліся жыццём і бытам студэнтаў, паселеных у Інтэрнаце.

Хацелася б, каб такія сустрэчы праходзілі часцей і на іх сабіралася больш студэнтаў.

М. САРОКІН, студэнт гр. Т-32.

У ГРУЗІНСКІХ СЯБРОЎ

Нядаўна па запрашэнню навуковага студэнцкага таварыства Тбіліскага дзяржаўнага ўніверсітэта і арганізацыйнага камітэта «Дзень фізіка-78» у сталіцы Грузіі знаходзілася дэлегацыя нашага факультэта ў саставе А. Івановай, Н. Катлабавай, А. Рэзнікава. У традыцыйным свяце грузініцкіх студэнтаў прынялі ўдзел госці з 15 ВНУ краіны. У рамках «Дзен фізіка» праходзіла расшыраная навуковая канферэнцыя, на якой былі заслуханы даклады па фізіцы ўсіх напрамкаў, яе гісторыі. Прайшоў таксама з'езд Каардынацыйнага камітэта па правядзенню Усеагульнага «Дня фізіка». На з'ездзе было вырашана прасесці яго ў канцы лістапада-наступнага года ў г. г. Тбілісі і, Ерэване.

На традыцыйныя «Дні фізіка» у нашым універсітэце, якія будуць праходзіць з 28 сакавіка па 1 красавіка 1979 года, таксама прыедуць студэнты з Тбілісі, Харкава, Днепрапятроўска, Вільнюса і іншых гарадоў.

Хаця да гэтага свята засталося яшчэ нямала часу, арганізацыйны камітэт «Дзень фізіка» пачаў ужо сваю работу. Мы спадзяемся, што гэтым, якіх мы чакаем на нашым факультэце ў сакавіку, будзе весела і цікава, як і было нашым пасланцам на «Днях фізіка» у сонечным грузініцкім горадзе Тбілісі.

А. ГАНЧАРОВ, студэнт групы Ф-24, старшыня прэс-цэнтра фізічнага факультэта.



# ВЕЧАР АНТЫЧНАЙ ПАЭЗІІ

На працягу многіх стагоддзяў хвалюе розум і ўяўленні людзей мастацтва антычнасці. У творчасці старажытных грэкаў знайшлі адлюстраванне многія істотныя бакі жыцця чалавека і грамадства. Усебакова паказ унутранага свету чалавека ў Гамера, Сафокла, Еўрыпіда — вялікая мастацкая заваёва антычнай літаратуры. Да гэтага часу жыве ў творах узвышанасць трагедый, яе пафас, нябачна прысутнічае геній Эсхіла і Сафокла, жывучы сатыра, гумар, добрадзюшная іронія Лукіана і Арыстафана, якая пераходзіць часам у глыбокі сарказм. Дзякуючы паэтычнаму мастацтву антычнасці элегіі, ямбы, вершаваныя байкі ат-

рымалі шырокае распаўсюджанне і ператварыліся ў паэтычныя формы, якімі больш двух з палавінай тысячгагоддзяў карыстаюцца паэты розных народаў і эпох. На мінулым тыдні ў актовай зале ўніверсітэта адбыўся вечар антычнай паэзіі, які падрыхтавалі студэнты гісторыка-філалагічнага факультэта пад кіраўніцтвам выкладчыцы замежнай літаратуры А. С. Шаўчэнка. Вечар адкрыўся студэнцін гімнам «Гаўдэамус». У праграму былі ўключаны лепшыя творы антычных аўтараў. На рускай і лацінскай мовах гучалі вершы Назона, Катула, Гарацыя, Сапфо.

На аснове міфа стваралі свае трагедыі старажытныя грэкі. Свой мінуўшчынай вее ад іх на сучаснага чытача і гледача. З поспехам сыгралі сваіх герояў Медэю і Ясона ў сцэне з трагедый Еўрыпіда «Медэя» студэнты Н. Міхалёва і В. Уманец. Вера ў сілу чалавека, аб-

вязак кожнага перад Радзімай прагучалі ў словах Анцігоны, героіні аднайменнай трагедыі Сафокла, ролю якой выдатна выканала другаякурсніца Ж. Дубіна. Танец «Сіртакі», які сімвалізуе барацьбу грэчаскага народа за сваю незалежнасць, нікога не пакінуў абыякавым. З высокім майстэрствам выканала яго Аня Пырх. Люда Тарасевіч разам са сваімі сяброўкамі Галія Кузьміч і Ленай Хамлянкавай з вясёлым аддзяленнем.

Вядучая тэма ў творчасці старажытных грэкаў — тама міру. Ёй прысвечыў Арыстафан сваю камедыю «Лісістра», сцэна з якой таксама была паказана на ўніверсітэцкай сцэне. Узнагароды ўдзельнікам канцэрта былі гарачыя апладыменты гледачоў.

**Г. ГУРЛЕНА, С. ДОВАЛЬ,**  
студэнты 2-га курса  
гісторыка-філалагічнага  
факультэта.

# НЕ ПАЎТАРАЦЬ ПАМЫЛАКІ!

У трэцім, працоўным семестры-78, як паказала праверка спецыяльнага і абласнога штабаў працоўных спраў, не ўсе камісары СБА працавалі сумленна. Павучальнай у гэтым плане з'яўляецца гісторыя з будаўнічым атрадам факультэта фізыхавання «Спадарожнік-78» (камандзір У. Гатальскі, камісар А. Пашынскі). У сацыялістычных абавязках атрада і плане работы данага атрада на рабочы перыяд было запісана: «Прачытаць для мясцовага насельніцтва 8 лекцый, арганізаваць 4 вечары адпачынку з пастаўленай канцэрта агітбрыгады СБА... Узіць шэфства над ветэранамі вайны і працы і рэгулярна аказваць ім дапамогу. Арганізаваць кансультацыйны пункт і бюро добрых паслуг...» Як высветлілася, ніводнага з названых мерапрыемстваў не праводзілася. Дакументы, прадстаўленыя камісарам А. Пашынскім аб тым, што лекцыі былі прачытаны, праведзена 8 палітінфармацый, аказаліся «ліпамі». Гэта вельмі лёгка ўдалося высветліць камітэту камсамола ўніверсітэта. А. Пашынскі прызнаўся ў тым, што на самой справе ніякай работы, як камісар СБА, ён не праводзіў. Адно толькі характарызуе «Спадарожнік-78» са станоўчага боку — наяўнасць «бавявых лістоў» і «маланак» (праўда, у назначнай колькасці).

Аперацыю «Памяць» будаўрад не праводзіў наогул. Ніякай дапамогі мясцовай камсамоўскай арганізацыі ў правядзенні спартыўных спаборніцтваў атрад не аказваў.

Напэўна, камісар А. Пашынскі спадзяваўся на тое, што ніхто не будзе, як кажуць, дакапвацца да сутнасці справы, высвятляць, што ўсё-такі СБА «Спадарожнік-78» зрабіў за час працоўнага семестра.

За невыкананне абавязкаў камісара студэнт 4-га курса факультэта фізыхавання А. Пашынскаму аб'яўлена строгае вымова з занясеннем ва ўточную картку.

На жаль, выпадкі з «ліпавымі» дакументамі — з'ява нязрэдка сярод студэнцкіх будаўнічых атрадаў ўніверсітэта. З наступнага года штаб працоў-

ных спраў і «Камсамоўскі праектар» ГДУ ўстанавіць пастаянны кантроль і праверку дакладнасці дакументаў будаўрадаў.

Вельмі часта камандзіры СБА дапускаюць яшчэ адну памылку. Кожны атрад мае дзёнік, у якім павінны быць запісаны водгукі і заўвагі (у адпаведных графах) па рабоце данага СБА прадстаўнікі мясцовай арганізацыі (па месцу дыслакацыі), гаркома камсамола і прымаючай арганізацыі (званальнага штаба працоўных спраў). У дзёніку атрада «Спадарожнік-78», які ў многіх іншых, такіх водгукі і заўвагі не было. Не ўнесены ў яго і мерапрыемствы, якія праводзілі байцы атрада. За гэты камандзір і камісар панеслі заслужаныя спаганні.

Улічваючы той факт, што дзёнік СБА — справа новага штаба працоўных спраў ўніверсітэта напамінае вожакам СБА: менавіта ў дзёніку ў першую чаргу павінны знайсці адлюстраванне ўсе мерапрыемствы будаўрада, а таксама водгукі аб яго рабоце.

Камандзіры і камісары СБА! Майце на ўвазе «горкі вопыт» «Спадарожніка-78» і не паўтарайце ў далейшым яго памылкі.

**Л. КАКУЛЬКІНА,  
В. КАПЫТКА,**  
члены камітэта ЛКСМБ ГДУ.

## ЭНТУЗІЯСТЫ

# У ПАДАРОЖЖА—НА ВЕЛАСПЕДАХ

Уладзімір Кубракоў пачаў захапляцца веласпортам яшчэ ў школьныя гады. Пасля заканчэння школы збіраўся паступаць у інстытут фізічнай культуры. Але ўсё ж любіў да матэматыкі перамагла, і ў 1977 годзе ён стаў студэнтам матэматычнага факультэта ГДУ. Аднак займацца спортам Уладзімір не пакінуў. Кожнай раніцай ён абавязкова робіць невялікі крос па студэнцкім парку, фізарадку. Тры разы ў тыдзень — спецыяльная фізічная падрыхтоўка. Уладзімір таксама актыўны ўдзельнік грамадскага жыцця свайго факультэта і інтэрната, у якім жыве.

З некаторага часу да заняткаў веласпортам У. Кубракоў прыходзіць свайго аднакурсніка Вячаслава Шылава. Увух трэнеркаўца стала цікавай.

Доўгі час хлопцы жылі думкай зрабіць шматкіламетровы прабег на веласпедзе па гарадах краіны, каб правесці свае сілы і пазнаць, як кажуць, нязведанае. Падрабязнай распрацоўкай маршруту веларабегу Уладзімір і Вячаслаў заняліся мінулым летам, калі працавалі ў будаўрад. Хлопцы абмеркавалі ўсе дэталі свайго падарожжа і вырашылі ехаць не на спартыўных веласпедзе, а на звычайных. Справа ў тым, што гума спартыўных веласпедзе не заўсёды надзейная і пры выхадзе яе з работы цяжка зрабіць замену. Звычайныя ж веласпедныя камеры лёгка набыць у магазінах запчастак.

Першага верасня бягучага года на новенькіх веласпедзе хлопцы рушылі ў дарогу. Адным з першых прыпынкаў падарожнікаў быў горад Кіеў. Яны наведвалі цікавыя месцы ста-

ліцы Украіны, пазнаёміліся з іх славацямі. Знаёмыства з горадам скончыла і... зноў у дарогу. Яна не ўсюды была лёгкай. Напрыклад, калі ехалі да Адэсы, амаль увесь час здымуў сустрэчны вецер. Але хлопцы не здаваліся. Кожны дзень свайго прабегу яны адлічвалі больш за сотню кіламетраў. На прыпынках — рабілі тэхгляд і дробны рамонт веласпедзе. На начлег Уладзімір і Вячаслаў спыняліся і ў гасцініцах, і ў звычайных вясковых хатах. Добра памятаюць хлопцы начлег у Міхайлы Гаманякі, украінскага механізатара. Гэты добравычлівы чалавек з цеплынёй і бацькоўскай увагай сустраў інакш з Беларусі.

Налёці, але цікавы веларабег закончыўся праз 25 дзён. Усёго падарожнікі праехалі звыш паўтары тысячы кіламетраў. Іх маршрут праходзіў праз гарады Чарнігаў, Кіеў, Севастопаль, Херсон, Адэса, Керч, Еўпаторыя, Ялта.

Назад, у Беларусь, хлопцы вярталіся на цягніку. Вось што гавораць аб веларабегу самі хлопцы:

Уладзімір Кубракоў: — Я даўно марыў зрабіць такі веларабег. Гэта і праверка сіл, і вялікая пазнаваўчая карысць.

Вячаслаў Шылаў: — Гэты прабег быў для мяне цікавай падзейя за другі год вучобы ва ўніверсітэце.

А наперадзе ў гэтых двух энтузіястаў — бясконцыя трэнеруікі і новыя нязведаныя дарогі. Паспеху вам, работні! **А. ШВЕДАУ,**  
студэнт 4-га курса гісторыка-філалагічнага факультэта.

## СПРАВДАЧУ ТРЫМАЕ СПОРТКЛУБ

# ШЛІФАВАЦЬ ГРАНІ МАЙСТЭРСТВА

Малодасць, энергія, задор... Усё гэта ўласціва студэнтам. Сёння нельга ўявіць іх жыцця без актыўных заняткаў фізкультурай і спортам. Таму заканамерна, што фізкультурная арганізацыя ГДУ — адна з самых масавых на Гомельшчыне. Мацнейшай спартсменскай ўніверсітэта складаюць касцяк зборных каманд нашай вобласці на многіх відах спорту. На іх заўсёды ўскладаюцца вялікія надзеі, апраўдваць якія — справа нялёгкага. Для таго, каб пастаянна быць у высокай спартыўнай форме, на адказных спартыўных паказавых рэкордных вынікі, патрэбны не толькі рэгулярныя трэнеруікі пад кіраўніцтвам вопытных трэнераў, але і адпаведныя ўмовы. Аб усім гэтым і вялася размова на справаздачна-выбарнай канферэнцыі спортклуба ГДУ.

У справаздачы спортклуба старшыня яго праўлення А. Ц. Барысюк з даставотай павітнай прааналізаваў стан і развіццё студэнцкага спорту за справаздачныя два гады. За гэты перыяд падрыхтавана 16 майстроў і 44 кандыдаты ў майстры спорту СССР, 154 першаразраднікі, што ў цэлым перавысіла планавыя заданні.

касіні на VII летняй спартакіядзе БССР студэнтамі ГДУ заваявана 5 залатых, 21 срэбраны і 19 бронзавых медалёў. На п'едэстал гонару для ўзнагароджвання ўзнімаўся 45 спартсменаў ўніверсітэта, у той час як летась — толькі 17.

Словам, поспехі відавочныя. Аднак яны маглі б быць і большымі. Што з'явілася тормазаем для дасягнення вышэйшых вынікаў, гаварылі ў сваіх выступленнях дэлегаты канферэнцыі. Па-першае, ва ўніверсітэце да гэтага часу застаецца крайне слабай спартыўная база. Па-другое, не заўсёды працягваюцца патрэбныя клопаты аб вядучых спартсменах. Вельмі мала пераведзена іх на індывідуальны план навучання, а несвоечасовая задача заліку і экзаменаў не дазваляе прызначаць ступенды. Нарэшце, яшчэ не ў поўную сілу сваіх магчымасцей працуюць асобныя выкладчыкі-трэнеры.

Гэтыя і іншыя прычыны прывялі да таго, што спортклуб ГДУ у круглагодзевых рэспубліканскіх спартакіядах летась уступіў раней трывалае для сябе другое месца і апусціўся ў турнірнай тэблы на трэцюю ступеньку — услед за ІФК і

## РТІ

Не даравальна, што ва ўніверсітэце за апошнія гады здадзены пазіцыі па некаторых відах спорту. Гэта перш за ўсё датычыцца комплексу ГПА, шахмат, валебола, баскетбола, лыжнага спорту.

З-за трыбуны канферэнцыі была апраўданай крытычнае заўвага наконт таго, што спортклуб ГДУ не падтрымлівае цесных кантактаў са школай вышэйшага спартыўнага майстэрства.

Аднак нельга пагадзіцца з такімі таварышамі, якія дамагаюцца, каб давалі пэўныя скідкі паступаючым ва ўніверсітэт абітурьентам, маючым высокую спартыўную кваліфікацыю. Экзаменацыйны конкурс — аднолькавы для ўсіх. Скапілі на гэтых майстроў спорту — прасцей за ўсё.

Справаздачная канферэнцыя спортклуба ГДУ, у рабоце якой прыняў удзел і выступіў старшыня Белсавета СДСТ «Буравеснік» Я. Г. Копаць, прайшла ў перыяд актыўнай падрыхтоўкі да Алімпіяды-80, якая адбудзецца ў сталіцы нашай Радзімы — Маскве. Трэба спадзявацца, што спортклуб ГДУ, старшыней праўлення якога зноў выбраны А. Ц. Барысюк, прыкладзе ўсе намаганні для таго, каб на алімпійскіх арэнах 1980 года былі прадстаўлены і мацнейшыя спартсмены ГДУ.

# У АБХОД?

Вучэбны корпус нашага ўніверсітэта, што па вуліцы Кірава, існуе даўно. І колькі памятаецца, уваход у гэта памяшканне не быў праз брамку. Аднак сёння на ёй павесілі вялікі знак. Цяпер многія студэнты, выкладчыкі і супрацоўнікі матэматычнага, фізічнага і геаграфічнага факультэтаў павінны хадзіць у аход. Створана пэўная нязручнасць, на што паступала шмат нараканняў.

Што ж прымусіла нашых гаспадарнікаў закрыць брамку? Ці нельга адкрыць яе зноў?

Радзкіцы спрабавала высветліць гэтыя пытанні ў праектары па АГР М. Д. Рычкова, і яго адказам была проста адзіўлена.

— Брамку закрылі — і нацел усёй размовы. Гэта гаспадарчы двор, а не прахожы. І хай сярэдзіцца колькі каму ўздумаецца, — катэгарычна заявіў Міхал Дзімітравіч.

Свае довады ён пацвярджаў тым, што з гэтага двара прахожыя выкрадаюць некаторыя рэчы і, у прыватнасці, вынеслі шмат цаглы. Не ведаем, што М. Д. Рачкоў падраўмавае пад першым, аднак што датычыцца цагля, дык можна з поўнай адказнасцю за словы сказаць, што многія сотні штук не далічыліся іе з-за безгаспадарчага захоўвання, калі яна была згружана валам і ў беспарадку пад атмасферным уздзеяннем распылася на шчэбень. Як бачым, у падзеным выпадку брамка на кагосьці звальці вину, і ў выніку створана нязручнасць для многіх членаў ўніверсітэцкага калектыву.

Днямі ў нашу рэдакцыю прывеслі адкрытае лістэ, адраасанае рэктарату. Вось яго змест: «Прості адкрыць брамку каляўнага ўвахода вучэбнага корпусу № 2 або брамку, так як большасць студэнтаў ходзяць на заняткі з боку вуліцы Кірава. Заняткі канчаюцца позна вечарам, а вяртацца дамоў праз сквер не небяспечна».

Гэта лістэ падпісалі 13 студэнтаў і работнікі бібліятэкі. Думаецца, што да іх просьбы варта прыслухацца.

Рэдактар Ул. БАЛОГА